



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2192/8 - 2020 සැප්තැම්බර් මස 07 වැනි සඳුදා - 2020.09.07

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

උග්ගල් අලුත්නුවර කතරගම දේවාලයේ වාර්ෂික මහ පෙරහැර - 2020

පෙරහැර පවත්වන කාල සීමාව :

- 2020 වසරේ ඇසළ පෙරහැර සඳහා කප් සිටුවීම 2020.07.20 දින සුබ මොහොතින් සිදු කරන ලදී.
 - 2020.09.17 වැනි දින සර්ව රාත්‍රික පරිත්‍රාණ ධර්ම දේශනාව හා පසුදා සඟ සතු දානය පිළිගැන්වීම ද,
 - 2020.09.19 වැනි දින සිට 2020.09.23 වැනි දින දක්වා උඩමළුවේ පෙරහැර ද,
 - 2020.09.24 වැනි දින සිට 2020.09.27 වැනි දින දක්වා දෙවේල පෙරහැර ද,
 - 2020.09.28 වැනි දින සිට 2020.10.02 වැනි දින දක්වා මහා පෙරහැර ද,
 - 2020.10.03 වැනි දින උදෑසන යෙදෙන සුබ මොහොතින් දිය කැපීමේ මංගල්‍යයෙන් අනතුරුව පෙරහැර ගෙවදීමෙන් ඇසළ පෙරහැර මංගල්‍යය නිමා කිරීමට නියමිතය.

කඳවුරු ප්‍රදේශය යනු :

- දේවාල භූමියේ උඩ වීදිය, නැගෙනහිර පෙදෙස හා බටහිර පෙදෙස වන පිරිත්වත්ත, ගල්වත්ත, මාළුකාරවත්ත හා උතුරු දෙසින් පිහිටි උඩහගෙරුවත්ත යන සීමාවන්ට මැදිව පිහිටි භූමිභාගය පෙරහැර පවත්වන කඳවුරු ප්‍රදේශය වේ.

ආහාර හා ජලය :

- විහාර මළුව, බෝ මළුව, වෛත්‍යය මළුව, දේවාලය අවට පහත මාලය, කලායතන රථගෙය, මැදවත්ත හා ඒ අවට ප්‍රදේශ තුළ ආහාර පිසීම තහනම් කෙරේ.
- අලි ඇතුන් ගාල් කර ඇති ස්ථානවල නිකරුණේ ගැවසීම නොකළ යුතු අතර අවසරලත් අය හැර සතුනට ආහාර සැපයීම නොකළ යුතුය.



5. බැතිමතුන්ට අවශ්‍ය පානීය ජලය හා අමතර ජල ටැංකි යොදා පහසුකම් සැපයීම ජාතික ජලසම්පාදන හා ජලාපවහන මණ්ඩලයේ ප්‍රාදේශීය කාර්යාලයට හා ඉඹුල්පේ ප්‍රාදේශීය සභාවට පවරමි.
6. පෙරහැර පැවැත්වෙන කාල සීමාව තුළ අවශ්‍ය පානීය ජලය හා අමතර ජල ටැංකි යොදා පහසුකම් සැපයීම ජාතික ජලසම්පාදන හා ජලාපවහන මණ්ඩලයේ ප්‍රාදේශීය කාර්යාලයට හා ඉඹුල්පේ ප්‍රාදේශීය සභාවට පවරමි.

වෙළඳාම හා ගොඩනැගිලි ඉදිකිරීම් :

7. දේවාල උඩ මළුව, මැද විදිය, මළුවට පිවිසෙන මාර්ගය හා ඒ දෙපස ප්‍රදේශ තුළ මල්, සුවඳ ද්‍රව්‍ය, ඉටිපන්දම් හා භාර සඳහා අවශ්‍ය පූජා භාණ්ඩ විකිණීම සපුරා තහනම්ය.
8. ඉහත අංක 02 වගන්තියෙහි සඳහන් භූමිය තුළ හෝ වෙනත් කිසිම ස්ථානයක වෙළඳාම් කිරීම හා මුදල් උපයන කිසිදු ක්‍රියාවක් නොකළ යුතුය.
9. පෙරහැර මංගල්‍යය පවත්වන දිනවල, සාමාන්‍යයෙන් පවත්වාගෙන යනු ලබන මව්සින් ලියාපදිංචි කර ඇති ස්ථීර වෙළඳසැල්වල හැර අනෙකුත් වෙළඳාම් කටයුතු සිදු කිරීම තහනම්ය.
10. ප්‍රාදේශීය ලේකම්ගේ බලයලත් නිලධාරියෙකුගේ අනුමැතියක් නොමැතිව කිසියම් තැනැත්තෙකු විසින් කඳවුරු ප්‍රදේශය තුළ ටිකට්පත්, කොඩි විකිණීම හෝ වෙනත් අන්දමක කුමන කාර්යයක් සඳහා හෝ මුදල් එකතු කිරීම නොකළ යුතු අතර, පෙරහැර පවත්වන කාල සීමාව තුළ එම භූමියේ සහ ඒ අවට දේවාල සීමාව තුළ දුම්කොළ ආශ්‍රිත නිෂ්පාදන හා සියලුම මත් ද්‍රව්‍ය විකිණීම හා භාවිතා කිරීම සම්පූර්ණයෙන් තහනම් කරමි.
11. මාගෙන් ලබා ගත් අවසරයක් නොමැතිව කඳවුරු ප්‍රදේශයේ කිසිදු ගොඩනැගිල්ලක් ඉදිකිරීම හා අනවසර වෙළඳාම් කටයුතු තහනම් වන අතර, එසේ කටයුතු/ ඉදි කිරීම් සෞඛ්‍ය අංශවල නිර්දේශවලට අනුව පොලිසිය විසින් ඉවත් කරනු ලැබේ.

වාහන :

12. පෙරහැර පැවැත්වෙන කාලසීමාව තුළ උත්සව භූමියට වාහන ඇතුළු කිරීමට ඉඩ දෙනු ලබන්නේ ඇසළ උත්සවය සඳහා නිකුත් කරනු ලබන බලපත්‍ර ඇති වාහනවලට පමණි. ඒ අනුව පහත සඳහන් මාර්ගවල වාහන ගමනාගමනයට ඉඩ දෙනු නොලැබේ :
 - කොළඹ බදුල්ල ප්‍රධාන මාර්ගයෙන් අලුත්නුවර ප්‍රාදේශීය ලේකම් කාර්යාල මංසන්ධියෙන් දේවාල භූමියට පිවිසෙන මාර්ගය.
 - තොටපල්ල, පොකුණේගම ප්‍රදේශයෙන් දේවාල භූමියට පිවිසෙන මාර්ගය.
 - පිරිත්වත්ත, ගල්වත්ත ප්‍රදේශයෙන් දේවාල භූමියට පිවිසෙන මාර්ගය.
13. ප්‍රධාන මාර්ගයේ පෞද්ගලික වාහන නතර කිරීම සම්පූර්ණයෙන්ම තහනම් කරමි. බයිසිකල් හා කරත්ත ඇතුළුව සියළුම රථ වාහන මාර්ග හෝ කඳවුරු භාර නිලධාරී තැනගේ බලපත්‍රක් නොමැතිව කඳවුරු භූමිය තුළට ඇතුළු කිරීම තහනම්ය.

ජායාරූප ගැනීම

14. දේවාලයේ දික් ගෙය, මාළිගාවේ ඉහළ මාලය, ඡායාරූප ගැනීම හා රූගත කිරීම අනුමැතියකින් තොරව සිදු කිරීම සපුරා තහනම් කෙරේ.

විදුලිය පහසුකම් :

15. දේවාල භූමිය හා අවට මාර්ගයේ විදි ලාම්පු හා අමතර ලාම්පු සවිකිරීම ලංකා විදුලිබල මණ්ඩලයට හා ඉඹුල්පේ ප්‍රාදේශීය සභාවට පවරමි.

සෞඛ්‍ය පහසුකම් :

16. පෙරහැර මංගල්‍යයට පෙර හා පසු සෞඛ්‍ය කටයුතු, සනීපාරක්ෂක කටයුතු, ඩිංගු මර්දන කටයුතු හා අපද්‍රව්‍ය ඉවත් කිරීම ඉඹුල්පේ ප්‍රාදේශීය සභාවට, සෞඛ්‍ය වෛද්‍ය නිලධාරී කාර්යාලයට හා සබරගමුව පළාත් සෞඛ්‍ය සේවා අධ්‍යක්ෂ කාර්යාලයට පවරමි.
17. යම් ආසාදන රෝගයකින් හෝ ස්පර්ශක රෝගයකින් පෙළෙන කිසිම තැනැත්තෙක් කඳවුරු පෙදෙස තුළට ඇතුළත් නොවිය යුතු අතර, රට තුළ බලපවත්වන වර්තමාන සෞඛ්‍ය උපදෙස්වලට, විශේෂයෙන්ම කොවිඩ් - 19 වසංගත තත්ත්වයට අදාළ සෞඛ්‍යාරක්ෂිත මාර්ගෝපදේශවලට අනුකූලව ක්‍රියා කිරීමට තරයේ වග බලා ගත යුතුය.

යාවකයෝ :

18. සිගමත් යැදීම හෝ පිනට ඉල්ලා ගැනීම සඳහා පූජා භූමියෙන් පිටත වෙන් කර ඇති හෝ සපයනු ලබ ඇති ස්ථානයන්හි දී මිස, කඳවුරු පෙදෙස තුළ මුදලින් හෝ යම් වෙනත් ආකාරයකින් හෝ කිසිම තැනැත්තෙකු විසින් පිනට යමක් දීම හෝ පිනට යමක් බෙදා හැරීමට හෝ අවසර නොමැත.

ආරක්ෂාව :

19. සියළු ආරක්ෂක කටයුතු, පෙරහැරට අවහිර නොවන ලෙස මාර්ගයේ රථවාහන හැසිරවීම ආරක්ෂක අංශ හා පොලීසිය වෙත පවරමි.

වෙනත් :

20. රතිඤ්ඤ, වෙඩි ආදිය ප්‍රදේශය තුළ පත්තු කිරීම තහනම් ය.

බී. එම්. බී. එම්. ඒ. බටුගෙදර,
ප්‍රාදේශීය ලේකම්,
ඉඹුල්පෙ.

09 - 492

බොල්තුමේ සමන් දේවාලයේ වාර්ෂික මහ පෙරහැර - 2020

පෙරහැර පවත්වන කාල සීමාව :

1. 2020 වසරේ ඇසළ පෙරහැර සඳහා කප් සිටුවීම 2020.06.22 දින සුඛ මොහොතින් සිදු කරන ලදී.
 - 2020.09.17 වැනි දින සිට 2020.09.27 වැනි දින දක්වා උඩමළුවේ පෙරහැර ද,
 - 2020.09.28 වැනි දින සිට 2020.10.02 වැනි දින දක්වා මහ පෙරහැර ද,
 - 2020.10.03 වැනි දින වලහන් ඇල්ල මූකලාන දිය උල්පතේදී දිය කැපීමේ මංගල්‍යයෙන් අනතුරුව පෙරහැර ගෙවදීමෙන් ඇසළ පෙරහැර මංගල්‍යය නිමා කිරීමට නියමිතය.

කඳවුරු ප්‍රදේශය යනු :

2. දේවාලයේ උතුරට පාර එම්. කේ. ලුවිස් සිංඤ්ඤ, එම්. කේ. පොඩ්මහත්තයා යන අයගේ ඉඩම ද, නැගෙනහිරට සිරිනිමල් හා එම්. කේ. විජේදාස යන අයගේ ඉඩම් ද, දකුණට රංඛණ්ඩාර මහතාගේ ගල්පඩ්වත්ත යන ඉඩම ද, බස්නාහිරට බී. එම්. විජේභාමි හා නෝබට් චින්තාමණි යන අයගේ ඉඩම් ද මායිම්ව පිහිටි භූමිභාගය පෙරහැර පවත්වන කඳවුරු ප්‍රදේශය වේ.

ආහාර හා ජලය :

3. විහාර මළුව, බෝධි මළුව, දේවාල භූමිය යන ස්ථාන අවට භූමි භාගවල ආහාර පිසීම තහනම් කරමි.

වෙළඳාම :

4. උඩ මළුව තුළ, දඬු හැල තුළ, වෛත්‍යය මළුව තුළ, රථයේ මළුව හා විහාර මළුව තුළ සියලු වෙළඳාම් තහනම් කරමි.
5. පහළ විදියේ දකුණු පැත්තට ප්‍රධාන ගල්පඩි පෙළ සිට සිංහාසන මන්දිරය දක්වා ගල්පඩි පෙළ නැගෙනහිර පැත්තෙන් නැටුම් කාමරය දක්වා පහළ විදියේ දේවාලය දෙසට වන්නට රථගේ මළුව බැම්ම සිට වෛත්‍යය කොටස දක්වාද මා විසින් නියම කරන ලද භූමිය ද නැවත රථගෙයි මළුවට නැගෙනහිරින් හා දකුණින් පහළ කොටස ද රථගෙයි ඉදිරිපසින් දේවාලයට නැගෙනහිර සීමාවට ආසන්නව ද සියලු ආකාරයේ සාමාන්‍යයෙන් පවත්වාගෙන යනු ලබන, ම විසින් ලියාපදිංචි කර ඇති ස්ථිර වෙළඳසැල්වල හැර අනෙකුත් වෙළඳාම් කටයුතු සිදුකිරීම තහනම් ය.
6. ප්‍රාදේශීය ලේකම්ගේ බලයලත් නිලධාරියෙකුගේ අනුමැතියක් නොමැතිව කිසියම් තැනැත්තෙකු විසින් කඳවුරු ප්‍රදේශය තුළ ටිකට්පත්, කොඩි විකිණීම හෝ වෙනත් අන්දමක කුමන කාර්යයක් සඳහා හෝ මුදල් එකතු කිරීම නොකළ යුතු අතර, පෙරහැර පවත්වන කාල සීමාව තුළ එම භූමියේ සහ ඒ අවට දේවාල සීමාව තුළ දුම්කොළ ආශ්‍රිත නිෂ්පාදන හා සියලුම මත් ද්‍රව්‍ය විකිණීම හා භාවිතා කිරීම සම්පූර්ණයෙන්ම තහනම් කරමි.

වාහන :

7. ප්‍රධාන මාර්ගයෙන් පෞද්ගලික වාහන නතර කිරීම සම්පූර්ණයෙන්ම තහනම් කරමි. බයිසිකල් හා කරත්ත ඇතුළුව සියලුම රථ වාහන මාර්ග හෝ කඳවුරු භාර නිලධාරී තැනගේ බලපත්‍රක් නොමැතිව කඳවුරු භූමිය තුළට ඇතුළු කිරීම තහනම් ය.

සෞඛ්‍ය :

8. යම් ආසාදන රෝගයකින් හෝ ස්පර්ශක රෝගයකින් පෙළෙන කිසිම තැනැත්තෙක් කඳවුරු පෙදෙස තුළට ඇතුළත් නොවිය යුතු අතර, රට තුළ බලපවත්වන වර්තමාන සෞඛ්‍ය උපදෙස්වලට, විශේෂයෙන්ම කොවිඩ් - 19 වසංගත තත්ත්වයට අදාළ සෞඛ්‍යාරක්ෂිත මාර්ගෝපදේශවලට අනුකූලව ක්‍රියා කිරීමට තරයේ වගබලා ගත යුතු ය.

ගොඩනැගිලි ඉදිකිරීම :

9. මාගෙන් ලබාගත් අවසරයක් නොමැතිව කඳවුරු ප්‍රදේශයේ කිසිදු ගොඩනැගිල්ලක් ඉදිකිරීම හා අනවසර වෙළඳාම් කටයුතු තහනම් වන අතර, එසේ කටයුතු / ඉදි කිරීම සෞඛ්‍ය අංශවල නිර්දේශවලට අනුව පොලීසිය විසින් ඉවත් කරනු ලැබේ.

යාවකයෝ :

10. සිඟමන් යැදීම හෝ පිනට ඉල්ලා ගැනීම සඳහා ජූජා භූමියෙන් පිටත වෙන් කර ඇති හෝ සපයනු ලැබ ඇති ස්ථානයන්හිදී මිස, කඳවුරු පෙදෙස තුළ මුදලින් හෝ යම් වෙනත් ආකාරයකින් හෝ කිසිම තැනැත්තෙකු විසින් පිනට යමක් දීම හෝ පිනට යමක් බෙදා හැරීමට හෝ අවසර නොමැත.

බී. එම්. බී. එම්. ඒ. බටුගෙදර,
ප්‍රාදේශීය ලේකම්,
ඉඹුල්පෙ.